
ଅନେକ ଦିନ ତଳର କଥା । ସେତେବେଳେ ଗୁରୁ ଦ୍ରୋଣ କୌରବ ଆଉ 
ପାଣ୍ଡବମାନଙ୍କ ଅସ୍ତଶସ୍ତ ଚଳାଇବା ଶିଖାଉ ଥାଆନ୍ତି । ପାଣ୍ଡବମାନେ ଯେମିତି 
ପର ଉପକାରୀ, ସେମିତି ଦୟାଳୁ ଆଉ ବୀର । ପରର ଦୂଃଖ ସେମାନେ 
ମୋଟେ ଦେଖି ପାରନ୍ତି ନାହିଁ । 


କୌରବ ଶହେ ଭାଇ ଯାକ ଏହାର ଠିକ୍‌ ଓଲଟା | ଯେମିତି ଅହଙ୍କାରୀ, 
ସେମିତି ଗର୍ବୀ । ଅନ୍ୟର ଅସୁବିଧା ଦେଖିଲେ ସେମାନେ ଖୁସି ହୁଅନ୍ତି । 


ଦନେ ଆଖଡ଼ା ଚାଲିଛି । ଭୀମ ଆଉ ଦୁର୍ଯ୍ୟୋଧନ ଗଦା ଯୁଦ୍ଧ କରୁଛନ୍ତି । 
ଅନ୍ୟମାନେ ଠିଆ ହୋଇ ଦେଖୁଛନ୍ତି । ଗୁରୁ ଦ୍ରୋଣ ବି ପାଖରେ ରହି ବତାଇ 
ଦେଉଛନ୍ତି । 

ଏତିକିବେଳେ ସେଠି ପହଞ୍ଚିଗଲା ପିଲାଟିଏ । ( ମଇଳାଲୁଗା ଖଣ୍ଡିଏ 
ଦୋକଛ ମାରି ପିନ୍ଧିଚି । ତା ଉପରେ ଗୁଡ଼େଇ ଦେଇଚି. ବାଘ ଛାଲ ଖଣ୍ଡିଏ । 
ମୁଣ୍ଡରେ ଖଣ୍ଡେ ଛିଟ ପାଗ ଗୁଡ଼ିଆ ହୋଇଚି । ତହିଁରେ ପୁଣି ନାନା ରଙ୍ଗର 
ଚଢ଼େଇ ପର ସବ ଖୋସା! ହୋଇଚି । 

ବେକରେ କଳା ଫିତାରେ ବନ୍ଧା ହୋଇ ଝୁଲୂଚି ତାବିଜଟିଏ । 
ତା' ଉପରକୁ ଲମ୍ବାଯାଇଚି କେତେ ଜାତିର ମାଳି । ହାତ. କାନ, ବାହୁ କୋଉ 
ଜାଗା ଟିକିଏ ଖାଲି ନାହିଁ । ଏମିତିକି ଅଣ୍ଟାରେ ଝୁଲୁଚି ମାଳେ କାଠର ଘାଓଡ଼ି ¦ 
ପାଦ ପଡ଼ିଲେ ଝମର ଝମର ହୋଇ ବାଜିଉଠୁଟି । 


ପିଲାଟି ଦ୍ରୋଶଙ୍କ ଆଗରେ ଆଣ୍ଢେଇ ପଡ଼ିଲା । ଢୁଇଁରେ ଲମ୍ଭ ହୋଇ 
ପଡ଼ି ତାଙ୍କୁ ନମସ୍କାର ଜଣାଇଲା । ପାଦ ପାଖରେ ଥୋଇ ଦେଲା, ଏକ ବିରାଟ 

ହରିଣ, ଯାହାକୁ ସେ ନିଜେ ଶିକାର କରି ଆଣିଥ୍‌ଲା, ଖାସ୍‌ ଗୁରୁଙ୍କୁ ଭେଟି 
ଦେବ ବୋଲି । 

ଦେବତା ଆଉ ଗୁରୁଙ୍କ ପାଖକୁ ଖାଲି ହାତରେ ଯାଆନ୍ତି ନାହିଁ ପରା । 

ଦ୍ରୋଣ ପିଲାଟିକୁ ମାଟିରୁ ଉଠାଇଲେ । ତାମୁହଁକୁ ଅନାଇଁ 
ଦ୍ରୋଣଙ୍କର ମନ ମମତାରେ ଭରିଗଲା । ଆହାଃ କେଡ଼େ ସରଳ 
ମୁହଁଟି । ଦୁନିଆଁର ଛନ୍ଦ କପଟ ସତେ ଯେମିତି ତାକୁ ମୋଟେ ଛୁଇଁ ନାହିଁ । 
ନିରୀହ ଦ୍ରରଟି ବଡ଼ ବଡ଼ ଆଖିରେ ପଚାରିଲା ଭାବ । ଏମିତି ପିଲା ବ୍ୁଝିଆ 
ପଡ଼ନ୍ତି । 

ନାକ ତଳକୁ କୋମଳ ଶିଉଳି ଭଳି ଦୁଇପଟ ଅତି ପାତଳ ରୋମ 
ରେଖା । ଛୋଟ ମୁହଁଟିକୁ କେଡ଼େ ସୁନ୍ଦର ମାନୁଚି ! 

ସୁସ୍ଥ ସବଳ ଚେହେରା । ବାହୁରେ ପ୍ରଚୂର ଶକ୍ତି ଖୁନ୍ଦି ହୋଇ ରହିଚି । 
ଜାତିରେ ଶବର ହେବ ପରା ! 

ଦ୍ରୋଣ ହରିଣଟି ଦେହରେ ଟିକିଏ ଟିପ ଛୁଇଁ ଦେଲେ । ଅର୍ଥାତ୍‌ ଭେଟି 
ସେ ସ୍ଵୀକାର କରୁଛନ୍ତି । ପିଲାଟି ମୂହଁରେ ଖୁସିର ଝଲକ ଦେଖାଗଲା । ସେ 
ହାତ ଯୋଡ଼ି ବିନୀତ ଭାବରେ ଠିଆ ହେଲା । 

ଦ୍ରୋଣ ଏଥର ତା' ଆଡ଼େ ଅନାଇଲେ । ନରମ କଣ୍ଠରେ ପଚାରିଲେ, 
ବସ, ତୋର ନାମ ? 


ପିଲାଟି ନରମ କଣ୍ଠରେ କହିଲା - ମ ଏକଲବ୍ୟ । 


ଦ୍ରୋଣ ପୂଣି କହିଲେ କୁଆଡ଼େ ଆସିଛ ଏଥର କହ । 

ଏକଲବ୍ୟ ତୋଟି ସଫା କରି ନେଲା । କହିଲା- ଗୁରୁଦେବ, ହସ୍ତିନାର 
ସୀମା ଯେଉଁଠି ସରିଛି. ସେଇଠୁ ଆରମ୍ଭ ହୋଇଟି ଅଗନା ଅଗନି ବନସ୍ତ । 
ସେଇ ବଣରେ ମୋର ଘର । ପିଲାଦିନୁ ବାପା ମାଂଙ୍କୁ ହରାଇଟି । ଏତେଦିନ 
ଯାଏ ବଣର ଫଳ ମୂଳ ଖାଇ, ଝରଣାର ପାଣି ପିଇ ଚଳି ଆସିଲି । ଏଥର 
ଆପଣଙ୍କ ପାଦ ତଳେ ଶରଣ ପଶିବି । 


ଦ୍ରୋଣ ପଚାରିଲା ଆଖିରେ ଏକଲବ୍ୟ ଆଡ଼କୁ ଚାହିଁଲେ । କହିଲେ- 
ବଣର ଫଳ ମୂଳ, ଝରଣାର ପାଣି କ'ଣ ଶେଷ ହୋଇଗଲା ? 


ଏକଲବ୍ୟ ଉତ୍ତର ଦେଲା- ନା, ଗୁରୁଦେତ । ବଣ ଜଙ୍ଗଲରେ 
ଆପଣଙ୍କର କଥା ବହୁତ ଶୁଣିଚି । ମୋର ଇଜ, ଆପଣଙ୍କ ପାଦ ତଳେ ବସି 

କିଛି ଶଖିବି । ସେଇଥ୍‌ ପାଇ ଆସିଚି । 


ଦ୍ରୋଣ କିଛି କ୍ଷଣ ଭାବିଲେ । ତା'ପରେ କହିଲେ ତୋ”ଭଳି ଶିଷ୍ଯ 
ପାଇବା ଭାଗ୍ୟର କଥା । ତେବେ ଏଠିତ ମୁଁ ରାଜା ପୁଅ ମାନଙ୍କ ଶିକ୍ଷା 
ଦେଉଛି । ଏମାନଙ୍କ ସାଙ୍ଗରେ ତୁ କେମିତି ରହିବ୍ର ? ଅନ୍ୟମାନେ ଏତେବେଳ 
ଯାଏ ଦୁହିଁଙ୍କ କଥା ଶୁଣୁଥ୍‌ଲେ । ପାଣ୍ଡବ ମାନଙ୍କ ବଡ଼ ଭାଇ ଯୁଧ୍ଷ୍ଟିର ଆଗକୁ 
ଆସିଲେ । କହିଲେ ଗୁରୁଦେବ, ଆପଣ କହନ୍ତି ସବ୍ର ମଣିଷ ସମାନ । 
ସମସ୍ତଙ୍କର ଗୋଟିଏ ଜାତି । ଶବର ପିଲାଟିଏ ବି ମଣିଷ । ଆଗ୍ରହରେ 
ଆପଣଙ୍କଠୁ କିଛି ଶିଖିବାକୁ ଆସିଛି । ତାକୁ ଖାଲି ହାତରେ ଫେରାଇଦେଲେ 
ଚାରିଆଡ଼େ ଆପଣଙ୍କର ନିନ୍ଦା ହେବ । ଗୁରୁ ପଣିଆରେ କଳଙ୍କ ଲାଗିବ । 

ଦ୍ରୋଣ କହିଲେ ମୁଁ ତମରି ମାନଙ୍କ କଥା ଭାବି ତାକୁ ମନା କରୁଥୁଲି । 
ଯଦି ତମେମାନେ ରାଜିହୁଅ, ତେବେ ଏକଲବ୍ୟ ଏଇଠି ରହିବ । ଯେଉଁ ଗୁରୁ 
ଶିଷ୍ଯକ୍ର ଶିକ୍ଷା ନ ଦେଇ ଫେରାଇ ଦିଏ ତାଠୁ ପାପୀ ଆଉ ଅଛି କିଏ ? 

ଦୁର୍ଯ୍ୟୋଧନ ରାଗିଗଲେ । ଜହିଲେ - ନା - ଗୁରୁଦେବ । ଏ ପିଲା ଏଠି 
ରହି ପାରିବ ନାହିଁ । ଆମେ ସବୁ ରାଜାପୂଅ ! ସାରା ଭାରତରେ ଆମ ବଂଶର 
ନୀ ଡାକ । ଆମ ସାଙ୍ଗରେ ଗୋଟାଏ ଅଛୁଆଁ ଶବର ପିଲା ରହିଲେ. ଲୋକେ 
କ'ଣ କହିବେ ? ସେ ଫେରିଯାଉ । 

ଯୁଧ୍ଷ୍ଠିର ଦୂର୍ଯ୍ୟୋଧନକୁ ବ୍ରଝାଇଲେ । କହିଲେ-ଭାଇ, ବିଧାତା ସବୁ 
ମଣିଷକୁ ଗଢ଼ିଛନ୍ତି । କୁଳ ଆଉ ଧନ ସମ୍ପତ୍ତିକୁ ନେଇ ମଣିଷକୁ ବିଚାର 
କରିବା ଠିକ୍‌ ନୁହେଁ । ଶବର ପିଲାଟିର ଶିଖିବାକୁ ଆଗ୍ରହ ଅଛି । କେତେ 
ବାଟରୁ ସେ ଆମ ଗୁରୁଙ୍କ ନାମ ଶୁଣି ଧାଇଁ ଆସିଚି । ତାକୁ ଫେରାଇ ଦେଲେ 
ଆମର ମଣିଷ ପଣିଆ ରହିବଟି ? ତୂ ଆଉ ମନା କରନା । 

ଦୁର୍ଯ୍ୟୋଧନ କହିଲେ- ମୋର ଗୋଟାଏ କଥା । ଶବର ପିଲା ଏଠି 
ରହିଲେ, ଆମେ କେହି ଏଠି ରହିବ୍ର ନାହିଁ । ଏବେ ଗୁରୁଦେବ ନିଜେ ଠିକ 
କରନ୍ତୁ । ଶବରଟାକୁ ରଖିବେ କି ଆମକୁ ରଖିବେ । 


ଦ୍ରୋଣ କ ଣ କରିବେ । ସେ ରାଜା ଘରେ ଚାକିରୀ କରିଛନ୍ତି । ରାଜାଙ୍କ 
ଭାତ ବରତନରେ ପୋଷି ହେଉଛନ୍ତି । ଚାକିରୀ ନ ଥ୍ଲାବେଳେ କେହି ପଚାରୁ 
ନ ଥୁଲେ | ଶବରକୁ ରଖିଲେ ତାଙ୍କର ଚାକିରୀ ଯିବ । ତା'ପରେ ସେ କ'ଣ 
କରିଦେ ? 

ଦ୍ରୋଣ ମନ ଠିକ୍‌ କଲେ । ଏକଲବ୍ୟ ପାଖକୁ ଗଲେ । ତା” ପିଠି 
ଆଉଁଶି କହିଲେ ମନ ଦୁଃଖ କରନା ବାବର । ବଣ ଜଙ୍ଗଲରେ ରହି ମଧ୍ୟ ତୁ 
ଠିକ୍‌ ଶିକ୍ଷା ପାଇପାରିବ୍ର । ଶିକ୍ଷା ହେଉଛି ଏକ ସାଧନା । ତୋର ଧୈର୍ଯ୍ୟ ଆଉ 
ଏକାଗ୍ରତା ଥ୍‌ଲେ ତୁ ବି ମଣିଷ ହୋଇ ପାରିବ୍ର । ଇଚ୍ଛାଥ୍‌ଲେ ବାଟ ଆପେ 
ଆପେ ଦେଖାଯିବ । 


ଏକଲବ୍ୟର ମୁହଁ ଶୁଖିଗଲା । ବଡ଼ ଆଶା ନେଇ ସେ ଏତେ ବାଟ 
ଆସିଥ୍ଲା । କିଛି ଗୋଟାଏ କରିବ, ଏଇଆ ଥୁଲା ତା'ର ଏକ ମାତ୍ର ଇଚ୍ଛା । 


ତା” ଆଖିରୁ ଧାର ଧାର ଲୁହ ବୋହିଯାଉଥାଏ । ସେ ଗୁରୁଙ୍କ ଆଉଥରେ 


hw ch Ot 


ପ୍ରଣାମ କଲା । ତା'ପରେ ତାର ଧନୁ ଆଉ ତୀରକ୍ର ଧରି ଫେରି ଚାଲିଲା । 


ଦ୍ରୋଣ ଆଉ କଣ କରନ୍ତେ ? କେଡ଼େ ଆଶାରେ ପିଲାଟା ଆସିଥୁଲା । 
ଆଗ୍ରହୀ ଶିଷ୍ୟକୁ ଫେରାଇ ଦେବା ଯେ କେତେ ବଡ଼ ଅନ୍ୟାୟ ଦ୍ରୋଣ ତା 
ଜାଣିଥ୍ଲେ । ତେବେ ତାଙ୍କର ଆଉ କି ଉପାୟ ଥୁଲା ? ଦୂର୍ଯ୍ୟୋଧନର ରାଗ 
କଥା ସେ ଜାଣନ୍ତି । ଏଇ କଥାକୁ ନେଇ ସେ ହୁଲ୍‌ସ୍ୂଲ୍‌ କାଣ୍ଡ କରିବ । ତା 
ଅପେକ୍ଷା ଏକଲବ୍ୟ ଫେରିଯାଉ । iH 

ଦୁର୍ଯ୍ୟୋଧନ ଏକଲବ୍ଯ ଆଡ଼େ ଅନାଇ ଥଟାଳିଆ କଣ୍ଠରେ କହିଲା -ହୁଁଃ- 
ଆସିଥ୍ଲା ଅସ୍ତ ଚଳାଇ ଶିଖିବାକୁ । ଯେତେ ସବ୍ର ଭିକାରୀ ଆସି ଏଠି ପାଲା 
ଲଗେଇଛନ୍ତି । 

ଦ୍ରୋଣ ଏକଲବ୍ଯ ଫେରିବା ବାଟକୁ ଅନାଇ ରହିଲେ । 
© 

ଏଙକ। ଏକା ଏକଲବ୍ଯ 

ମୁହ ଶୁଖେଇ ଶବର ପିଲାଟି ବାହୃଡ଼ି ଯାଉଛି । କେତେ କଥା ଭାବି 
ଆସିଥୁଲା । ଦ୍ରୋଣଙ୍କ ଭଳି ଗୁରୁ ପାଇବ । ତାଙ୍କଠୁ କିଛି ଶିଖିବ । ନାଆଁ 
କଲେ ପାଞ୍ଚ ଜଣରେ ଜଣେ ହୋଇ ଠିଆ ହେବ । ସମସ୍ତେ ପ୍ରଶଂସା କରିବୋ 

ସବ୍ର ଆଶା ମାଟି ହୋଇଗଲା । ସେ ଯଦି ଭଲ ଜାତିର ପିଲା 
ହୋଇଥାଆନ୍ତା କି ରାଜା ପୁଅଟିଏ ହୋଇ ଥାଆନ୍ତା, ତା” ହେଲେ କ'ଣ ଆଜି 
ତାକୁ ଏ ଅପମାନ ସହିବାକୁ ପଡ଼ିଥାଆନ୍ତା ? 


୭ 


ହେଲା ଏବେ ସେ ଶବର ଘରେ ଜନ୍ମ ହୋଇଛି ! ଜନ୍ମ ମରଣ କ'ଣ 
କାହା ହାତରେ ଥାଏ ? ସବୁ ମଣିଷଙ୍କର ତ ଗୋଟାଏ ଜାତି । ଏ ଅଛୁ ଆଁ 
କଥା କିଏ ବାହାର କଲା ? ଏଇ ମଣିଷ ତ । 


ସେ ଛୋଟ ଘରେ ଜନମ ହେଲା ବୋଲି କଂଣ ,କିଛି ଗୋଟାଏ 
ଶିଖିବାକୁ ତା'ର ମନ ହେବ ନାହିଁ ? 

ଏକଲବ୍ୟ କଅଣ କରିବ ? ଏମିତି ବଣ ଜଙ୍ଗଲରେ ବ୍ରଲି ବ୍ରଲି ବାଜି 
ଜୀବନ କଟାଇ ଦେବ ? ଏମିତି ବଂଚି ରହିବା କି ଲାଭ ? 


ବାଟ ଚଲା ସାଙ୍ଗକୁ ଏଣେ ମନ କଷ୍ଟ । ଏକଲବ୍ୟ ଥକି ପଡ଼ିଲାଣି । 
ପାଦ ଆଉ ଚାଲୁ ନାହିଁ । ଶୋଷରେ ତଣ୍ଟି ଅଠା ଅଠା ହୋଇ ଯାଉଛି । ହଅ- 
ଛାଡ଼ିଯାଉ ଏ ନୀବନ । 


ସେ ମରିଗଲେ ବା କାହାର କଅଣ ଯିବ ? କୋଉ ବାପା ମା ଅଛନ୍ତି 


ନା ଭାଇ ଭଉଣୀ ଅଛନ୍ତି । ପିଲାଟି ଦିନରୁ ସେ ଏକା । ଆଜି ବି ଏମିତି ଏକା 
ମରିଯିବ । : 


ସୁଲୁ ସୁଲୁ ଥଣ୍ଡା ପବନ ବାଜି ଦେହରୁ ତାର ଝାଳ ମରି ଗଲାଣି । ତାକୁ 
ଟିକିଏ ଭଲ ଲାଗିଲା ! 

ଆଗରେ ଦଳେ ମାଙ୍କଡ଼ ଛୁଆ ମୋଟ ବରଗଛ ଡାଳରେ ଗୋଡ଼ିଆ 
ଗୋଡ଼ି ହୋଇ ଖେଳୁଛନ୍ତି । ବର ଓହୋଳ ଧରି ଖଝୁଲୁଛନ୍ତି । ହଠାତ୍‌ ଗୋଟିଏ 
ଛୁଆମାଙ୍କଡ଼ର ଗୋଡ଼ ଖସିଗଲା । ଆଖି ପିଛୁଳାକେ ତଳକୁ ପଡ଼ିଯାଇଥାଆନ୍ତା । 
ଗଛ ତଳେ ଯେଉଁ ଧାରୁଆ ପଥର ଖଣ୍ଡମାନ ଠିଆ ହୋଇଚି ସେଥ୍‌ରେ 
ଛେଚି ହୋଇ ତାର ଜୀବନ ଯାଇଥାନ୍ତା । 

କୋଉଠି ଥୁଲା ମାଙ୍କଡ଼ ଛୁଆର ମାଆ । ବିଜୃଳି ଭଳି ଧାଇଁ ଆସିଲା । 
ଖପ୍‌ କରି ନିଜ ଛୁଆର ଲାଙ୍ଗୁଡ଼ଟାକୁ ଧରି ପକାଇଲା । ମାଙ୍କଡ଼ ଛୁଆର 
ଜୀବନଟା ରହିଗଲା । 


୯ 


ଏକଲବ୍ୟ ବସି ବସି ସବ୍ର ଦେଖୁଥ୍ଲା । ଏଇନେ ଡେଉଁଥ୍ଲା, ଏଇନେ 
ମରିଥାଆନ୍ତା । ଲହୁଲୁହାଣ ଦେହ ତା'ର କାଠଗଡ଼ ଭଳି ତଳେ ପଡ଼ି 
ରହିଥାଆନ୍ତା । ବାପା ମା ଯେତେ ବାଡ଼େଇ ପିଟି ହେଲେ ବି ଆଉ ଜୀବନ 
ପାଇଥାଆନ୍ତା କି ? 

ତା” ଜୀବନ ବି ସେମିତି । ମରିବାକୁ କେତେବେଳ ଲାଗିବ କି ? ଦଉଡ଼ି 
ଖଣ୍ଡେ ଡାଳରେ ବାନ୍ଧି ତଳକ୍ର ଝୁଲି ପଡ଼ିଲେ, କି ଅତଡ଼ି ଉପରୁ ନଇ୍ତ ଗଣ୍ଡକୁ 
ଡେଇଁ ପଡ଼ିଲେ କାମ ଶେଷ । 

ନା--ଏମିତି ମରଣ ବଡ କଲବଲ ମରଣ । ସେ ମରିବ ବା 
କାହିଁକି ? 

ଗୁରୁ ମନା କଲେ ତା ବୋଲି କଣ ସେ ଚେଷ୍ଟା କଲେ କିଛି ଶିଖିପାରିବ 
ନାହିଁ ୨ ମନ ଥ୍ଲେ ବାଟ ଆପେ ଆପେ ଦିବ । ସେ ନିଶ୍ଭେ ଧନୁ ବିଦ୍ୟାଟା 
ଯେମିତି ହେଲେ ଶିଖିବ- -ଶିଖିବ- -ଶିଖିବ । ସମସ୍ତେ ଦିନେ ଦେଖିବେ ଏଇ 
ଛାର ଶବର ପିଲାଟ। କଣ କରିପାରେ...... 

ହେଲେ ସେ ଶିଖିବ କେମିତି ? ବିନା ଗୁରୁୂରେ୍‌ ବିଦ୍ଯା କୋଉଠୁ 
ହେଲାଣି ? ଖାଲି ମନଥ୍ଲେ କଣ ପାହାଡ଼ ଓଲଟି ଯିବ ? 

ଦ୍ରୋଣ ଗୁରୁଙ୍କୁ ଦୋଷ ଦେଇ ଲାଭ କଅଣ ? ସେ କ'ଣ ମନା 
କରୁଥ୍ଲେ ? ଯୁଜେଷ୍ି ଠାକୁର କେତେ କହିଲେ । ହେଲେ ଦୁର୍ଯ୍ୟୋଧନ ମାନିଲା 
ନାହିଁ । ସତେ ଯେମିତି ତାକୁ ଟିକିଏ ଶିଖାଇ ଦେଇଥ୍‌ଲେ ଗୁରୁଙ୍କର ବିଦ୍ୟା 
ସରି ଯାଇ ଥାଆନ୍ତା । 

ହେଉ, ତା'ର ବି ଦିନ ଆସିବ ଯେ ¦ ସେତେବେଳେ ସେ ଦେଖାଇ 
ଦେବ, ଶବର ପିଲାଟିଏ କ'ଣ କରିପାରେ । 


୧୦ 


ଏକଲବ୍ୟ ମନଖୁ ସିରେ ଠିଆ ହୋଇ ପଡ଼ିଲା ! କାନ୍ଧରୁ କାଢ଼ି ତଳେ 
ଥୋଇଥ୍‌ବା ଧନୁଟିକୁ ଧରି ଆଉଁଶି ପକାଇଲା । ଏତିକି ମାତ୍ର ତା'ର ସମ୍ପତ୍ତି । 
ସେ ଯାହା କରିବ ଏଇଥ୍‌ରେ କରିବ । 

ଏକଲବ୍ୟ ଶରମୁଣାରୁ ଗୋଟିଏ ଶର କାଢ଼ିଲା । ଧନ୍ନରେ ଶର ଯୋଖି 
ସେ ଚାରିଆଡ଼କୁ ଅନାଇଲା । ବରଗଛରେ ଫଳିଛି ପେନ୍ଥା ପେନ୍ଥା ନାଲି 
ବରଫଳ । ହଳଦି ବସନ୍ତ, ବଣି, କଜଳପାତି, ପାରା, ଶୁଆ, ଶାରୀ କେତେ 
ଜାତିର ଚଢ଼େଇ ଗଛରେ ଭର୍ଗି ହୋଇଛନ୍ତି । ଡାଳରୁ ଡାଳ ଡେଇଁ ଫଳ 


~~ — ~~ — 


ଏକଲବ୍ୟ ଶରରେ ଲାଖ କଲା । ଚାହିଁଲେ ସେ ଏଥ୍‌ ଭିତରୁ ଯେ 
କୌଣସି ଗୋଟିଏ ଚଢ଼େଇକ୍ର ମାରି ତଳେ ପକାର ଦେବ । ପିଲା ଦିନରୁ ଶର 
ଚଳାଇ ତା'ର ହାତ ଦୋରସ୍ତ ହୋଇ ଯାଇଚି । ଲାଖ କରି ଶର ଛାଡ଼ିଦେଲେ 
ଠିକ ଜାଗାରେ ବାଜିବ । 

ଏକଲବ୍ୟ ଗୋଟିଏ ହଳଦି ବସନ୍ତକୁ ଲାଖ କଲା । ହଠାତ୍‌ ତା' ମନ 
କ'ଣ ହୋଇଗଲା । ଆହା, କେଡ଼େ ସୁନ୍ଦର ଚଢ଼େଇଟିଏ । ହଳଦି ଗୁରୁ ଗୁରୁ 
ଦେହ । ଡେଣାରେ ପୁଣି ପଡ଼ିଛି କଳାଜଳା ଗାର । ବିଚରା ଛୋଟ ଚଢ଼େଇଟିକୁ 
ଅକାରଣରେ ମାରି କି ଲାଭ ପାଇବ ? କେଡ଼େ ସୁନ୍ଦର ଗୀତ ବୋଲୁଚଟି 
କୁଳ୍ରୁ କୂଳ୍‌ କୁଳ୍ରୁ କୁଳ୍‌' ରାବରେ ଚାରିଆଡ଼ ପୂରି ଯାଉଟି । ମାରିଦେଲେ 
ତ କଥା ସରିଲା । 

ନାଃ ସେ ତାକୁ ମାରିବ ନାହିଁ । ବଣର ଚଢ଼େଇ ବଣରେ ବ୍ରଲୁଥାଉ । 

ଏକଲବ୍ୟ ଧନୁ ନୂଆଇଲା । ପୁଣି କଣ ଭାବି ଧନୁଟିକୁ ଉଠାଇ ଲାଖ 
କଲା । ବରଗଛ ଅଗ ଡାଳରେ ଫଳିଚି ପେନଛ୍ଥାଏ ନାଲି ଫଳ । ଶରରେ 
ସେଇଥ୍‌ରୁ ଗୋଟିକୁ ଲାଖ କଲା । କାନ ପର୍ଯ୍ୟନ୍ତ ଶର ଟାଣି ଛାଡ଼ି ଦେଲା । 


୧୧ 


ସାଏଁ କରି ଶବ୍ଦ କରି ପବନ କାଟି ଶର ଉଡ଼ିଗଲା । ବାଜିଲା 
ଯାଇଁ ଝୁଲୁଥ୍ବା ବର ଫଳରେ । ଆଖି ପିଛୁଳାକେ ବର ଫଳଟି ମାଟିରେ 
ପଡ଼ିଲା । 

ନିଜ ହାତର ଲାଖରେ ଏକଲବ୍ୟ ଖୁସି ହୋଇଗଲା । 

ନାଃ-ସେ ମରିବ ନାହିଁ । ତା' ହାତରେ ଧନୁ ତୀର ଥୁବା ପର୍ଯ୍ୟନ୍ତ ସେ 
କାହାକୁ ଡରିବ ନାହିଁ । ନିଜ ଚେଷ୍ଟାରେ ସେ ଆହୁରି ଭଲ ଶର ଚଳାଇବାକୁ 
ଶିଖିବ । ଦିନେ ଦୂନିଆ ଦେଖିବ, ସେ ଏକା କ'ଣ କରିପାରେ । 

ଏକଲବ୍ୟ ମନ ଠିକ୍‌ କରିନେଲା । ଏଇ ଜଙ୍ଗଲରେ ସେ ନିଜର ଆଖେଡ଼ା 
କରିବ । ଦିନଟାଏ ଲାଗିଗଲେ, ଏଠି ଖଣ୍ଡେ ଘର ସେ ଠିଆ କରିଦେଇ 
ପାରିବ । ରାତିରେ ଟିକିଏ ଶୋଇବା କଥା ତ ! ପୁଣି ଖରା ବରଷାରୁ ରକ୍ଷା 
ପାଇବା ପାଇଁ ଆଶ୍ରା ଲୋଡ଼ା । 

ବଣରେ କାଠ କୁଟା ସବୁ ଅଛି । ଖାଲି ହାତ ଚଳାଇଲେ ସବୁ 
ହୋଇଯିବ । ଦୁନିଆକୁ ଆସିଚି ଯେତେବେଳେ, ନିଶ୍ଭେ ତାକୁ କିଛି ଗୋଟାଏ 
କରିବାକ୍ର ହେବ । 

ଏଡ଼େ ସହଜରେ ସେ ହାର୍‌ ମାନିବ ନାହିଁ । ପରେ କ'ଣ ହେବ, କ'ଣ 
ନ ହେବ ଆଜିଠ୍ଧ ସେ କଥା ଭାବିବ ନାହିଁ । ସବ୍ର ପ୍ରକାର ଚେଷ୍ଟା କରିବ । 

ଦରକାର ହେଲେ ସେଇ ଦୁର୍ଯ୍ୟୋଧନ ସାଙ୍ଗରେ ଲଢ଼େଇ କରିବ । ତାକୁ 
ହରାଇ ପାରିଲେ ଯାଇ ତା ମନରେ ଶାନ୍ତି ଆସିବ । 

ଦ୍ରର୍ବଳ ଡରୁଆ ଲୋକଟି ଭଳି ସେ ମରିବ ନାହିଁ । 

ଏକଲବ୍ୟ ମୁଣ୍ଡ ହଲାଇଲା । ମୁଣ୍ଡରେ ବାନ୍ଧିଥ୍ବା ଗାମୁଛା ତଳକୁ ଖସି 
ପଡ଼ିଲା । କେରା କେରା ବାବ୍ରରୀ ବାଳ ମଧ ନରେ ଦୋହଲିଲା । ଏକଲବ୍ଯ 
କାମରେ ଲାଗିଲା । 

© 


୧୨ 


ଏକଲବ୍୍ଯର ସାଧନା 
ଦିନ ପାଣି ପରି ବହି ଯାଉଚି । ଏକଲବ୍ଯ କାମରେ ଲାଗିଚି । ବଣ 
ଭିତରେ ଗୋଟିଏ ଭଲ ଥାନ ବାଛି ନେଇ; କ୍ରଡ଼ିଆଟିଏ କରିଟି । 


ଶିଆଳୀ ଲଟାରେ ଗଣ୍ଡି ପକାଇ ଚାଳ ବାନ୍ଧିଚି । ଉପରେ ଛୁଆଣି କରିଟି 
ବଡ଼ ବଡ଼ ଶିଆଳୀ ପତର | ବରଷା ପାଣି ତଳକୁ ବହି ଆସେ । ଘର ଭିତର 
ଟିକିଏ ବି ଓଦା ହୁଏ ନାହିଁ । 

ଘର ଚାରିପଟେ ଟିକିଏ ସଫା କରି ସେଠି କେତେ ଜାତିର ଫୁଲଗଛ 
ଲଟା ଲଗାଇଛି । ହରିଣ, କୁଟୁରା, ଠେକୁଆଙ୍କ ମୁହଁରୁ ବଞ୍ଚାଇବା ପାଇଁ 
ଚାରିଆଡ଼ ନିବ୍ରଜ କରି ବାଡ଼ ଦେଇଚି । 


୧୩ 


ହରିଣ, ସମ୍ବର ବଡ଼ ତରକା ଜନ୍ମ । ସହଜରେ ପାଖ ପଶନ୍ତି ନାହିଁ । ଦୂରରୁ 
ତରଙ୍ଗ ତରଙ୍ଗ ହୋଇ ଅନାନ୍ତି । ତାକୁ ଦେଖିବା ମାତ୍ରେ କୁହାଟ ମାରି ବଣ 
ଭିତରେ ଛପି ଯାଆନ୍ତି । କୁଟୁରା ପିଲାଟି ଛପି ଛପି ଆସେ । ଟିକିଏ ଫାଙ୍କ 
ପାଇଲେ ସାନ ଗଛର କଅଁଳିଆ ଡଙ୍କ ମୋଡ଼ି ଖାଇଦେଇ ସୂଟ୍‌ କରି 
ପଳାଇଯାଏ । 


ସବ୍ରଠୁ ହଇରାଣ କରନ୍ତି ଠେକୁଆ ପଲ । ଯେତେ ବାଡ଼ ବୁଜିଲେ ବି 
କୋଉ ଛଟକରେ ବଗିଚା ଭିତରେ ପଶନ୍ତି । ଯାହା ଖାଇବାର ଖାଇ ଡ଼ିଆଁ 
ମାରି ବଣ ଭିତରକୁ ପଳାନ୍ତି । 

ଏକଲବ୍ୟ ସେମାନଙ୍କୁ ମାରେ ନାହିଁ। କି ସୂନ୍ଦର ଧଳା ଧଳା 
ଜୀବଟିମାନ । କଟାଶିଆ ଆଖି । ଠିଆ ଠିଆ କାନ । ଦିହଟି ଯେ ଜାଣ ତୁଳା 
ପରି ନରମ । ଦଳ ଦଳ ହୋଇ ଆସନ୍ତି । ଘାସ ପତର ଟୁଙ୍କିଦେଇ ବିଜୁଳି ଭଳି 
ଉଭେଇ ଯାଆନ୍ତି । 

ଏକଲବ୍ୟ ଫାସ ବସେଇ ଯୋଡ଼ିଏ ଠେକୁଆ ଧରିଚି । ବାଉଁଶ କଣିରେ 
ପିଞ୍ଜରା ତିଆରି କରି, ତାରି ଭିତରେ ସେମାନଙ୍କ ପାଳିଚି । ବଡ଼ ବଡ଼ କଅଁଳିଆ 
ଘାସ ଛିଡ଼ାଇ ଆଣି ସେମାନଙ୍କୁ ଖାଇବାକୁ ଦିଏ । ଏଡ଼େ ଟିକିଏ ଜନ୍ମ ସିନା, 
ହେଲେ ଖାଇବାକୁ ଅସୁର । ନିମିସକରେ ବୋଝ ବୋଝ ଘାସ କୁଆଡ଼େ ପାର 
କରି ଦିଅନ୍ତି । 

ବେଳ ପାଇଲେ ଏକଲବ୍ୟ ତାଙ୍କ ସାଙ୍ଗରେ ଘଡ଼ିଏ ଖେଳେ । 

ଏକଲବ୍ୟ ଆହୁରି ଗୋଟିଏ ମୟୂର ପାଳିଚି । ତାକୁ ସେ ଧରି ନାହିଁ । 
ଦିନେ ବଣରୁ ଫେରିଲା ବେଳେ ବାଟ ପାଖରେ ମୟୂର ପିଲାଟିକୁ ପଡ଼ିଥ୍ବାର 
ଦେଖିଲା । ଗଛରୁ ପଡ଼ି କି କେମିତି କେଜାଣି ତା” ଗୋଡ଼ ଭାଙ୍ଗିଯାଇଥାଏ । 
ସେ ଆଉ ଉଠି ପାରୁ ନଥାଏ । 


୧୪ 


ଏକଲବ୍ୟ ତାକୁ ଗୋଟାଇ ଆଣିଥୁଲା । ବଣୁଆ ଲଟାର ରସ ଦେଇ 
ତା' ଗୋଡ଼ରେ ପଟି ବାନ୍ଧି ଦେଇଥୁଲା । ଦିନ କେଇଟାରେ ତା” ଗୋଡ଼ ଭଲ 
ହୋଇଗଲା ସିନା, ତେବେ ସେ ଆଉ ଏକଲବ୍ୟକ୍ର ଛାଡ଼ି ଗଲା ନାହିଁ । 

ଏକଲବ୍ୟ ତାକୁ ବାନ୍ଧି ରଖି ନଥାଏ । ସେ ତାର ମନ ଇଚ୍ଛା ବଣ ଭିତରେ 
ବୁଲେ । ଆହାର ଖୋଜେ । ପେଟ ପୂରିଗଲେ, ବଣୁଆ ମୟୂରମାନଙ୍କ ସାଙ୍ଗରେ 
ଖେଳି ବ୍ରଲି ସଞ୍ଜ ଆଗରୁ ଘରକୁ ବାହୂଡ଼େ । 

ବାହାର ପିଣ୍ଡାରେ ଏକଲବ୍ୟ ତା'ପାଇଁ ଗୋଟିଏ ଦୋ କେନିଆଁ କାଠ 
ପୋତି ଦେଇଚି । ମୟୂର ତା'ଉପରେ ଯାଇଁ ରଜା ଭଳି ବସେ । ରାତିରେ 
ସେଇଠି ଶୁଏ | 

ମୟୂର ଏବେ ବଡ଼ ହୋଇ ଆସୁଚି । ତାର ଲାଞ୍ଜ ବି ସେମିତି ବଡ଼ 
ହେଲାଣି । ବଣ ଭିତରେ ଏବେ ବେଶୀ ସମୟ କଟାଉଚି । ଏକଲବ୍ୟ ତା 
ପାଇଁ ଭାବେ ନାହିଁ । ତେବେ ବଣ ଭିତରୁ ଫଳମୂଳଟାଏ ମିଳିଗଳେ ତା'ପାଇଁ 
ଅବଶ୍ୟ ରଖିଥାଏ । 


ସେମିତି ଦିନେ ଆସିଥ୍ଲା ଗୋଟିଏ ନେଉଳ ପିଲା । ଏକଲବ୍ୟ ବଣ 
ଭିତରକୁ ଯାଇଚି । ଦେଖିଲା ଗୋଟିଏ ଜାଗାରେ ବହୁତ କାଉ ଉଡ଼ୁଛନ୍ତି । ଜା 
କା ରାବ ଦେଇ ଚଉଦିଗ କମ୍ପାଉଚନ୍ତି । 


କ'ଣ ହୋଇଛି ଦେଖିବାପାଇଁ ଏକଲବ୍ୟ ସେ ଆଡ଼େ ଗଲା । ଦେଖିଲା 
ଏଡ଼େ ଟିକିଏ ମୂଷାଛୁଆ ଭଳି ନେଉଳ ଛୁଆଟି ଟି ଟି ହେଉଟି । ଦିହ ସାରା 
ରକ୍ତ ଜୂଡ଼ବ୍ରଦୂ । କାଉମାନେ ଆହାର ପାଇ ମହା ଆନନ୍ଦରେ ପାଖକୁ : ପାଖକୁ 
ଲାଗି ଆସୁଛନ୍ତି । ବିଚରା ଦରମଲା ଛୁଆଟିକ୍ର ଟାଣୁଆ ଥଣ୍ଟରେ ଖୁଞଷି 
ପକାଉଛନ୍ତି । ଏତେ ଗୁଡ଼ାଏ ବଳୁଆ କାଉଙ୍କ ଆଗରେ ନେଉଳ ପିଲା ବା କଣ 
କରି ପାରନ୍ତା ? ମରଣକୁ ଅପେକ୍ଷା କରି ବସିଚି । 


୧୫ 


ଏକଲବ୍ୟର ସେଦିନ କଥା ମନେ ପଡ଼ିଗଲା । ଦ୍ରୋଣଙ୍କ ଆଗରେ 
କୌରବଙ୍କ ଶହେ ଭାଇ ତାକୁ ଏମିତି ଚାରିଆଡ଼ୁ ଘେରି ଯାଇଥ୍‌ଲେ । ଟାଣ 
ଟାଣ କଥାରେ ତା ମନରୁ ରକ୍ତ ବ୍ରହାଇ ଥୁଲେ । ସେତେବେଳେ ସେ କିଛି 
କରିପାରି ନଥ୍ଲା । ଅପମାନରେ ଲହୁଲୁହାଣ ହୋଇ ଫେରି ଆସିଥୁଲା । 


ଦ୍ରନିଆରେ ଏମିତି ହୁଏ । ବଳୁଆ ଲୋକଟି ବିନା କାରଣରେ ନପାରିଲା 
ଲୋକଟିକୁ ଖଣ୍ଡିଆ ଖାବରା କରେ । ଆପଣାର ଅଧ୍‌କାର ଜମାଏ । କେହି 
ତା” ବିରୁଦ୍ଧରେ ପାଟି ଫିଟାଇ ପାରନ୍ତି ନାହିଁ । 

ସେ ଦିନ ଏକଲବ୍ୟ ଥୁଲା ଏକା । ଦୂର୍ବଳ । ଆଜି ଅବସ୍ଥା ବଦଳିଚଟି । ସେ 
ଏ ବଣର ରାଜା । ଦେହରେ ତାର ବଳ ଅଛି । ସେ କାଉମାନଙ୍କ ନିଶ୍ଚେ ଦଣ୍ଡ 
ଦେବ । 


ଗୋଟାଏ ଟେକା ମାଡ଼ରେ କାଉ ବାହିନୀ ଛିନିଛତ୍ର ହୋଇ ଉଡ଼ି 
ଯାଇଥ୍‌ଲେ । ଏକଲବ୍ୟ ଦରମଲା ନେଉଳ ପିଲାକୁ ନେଇ ଘରକୁ ଫେରି 
ଆସିଥୁଲା । 


ସେଇ ଦିନୂ ସେ ରହି ଯାଇଚି । କିମିତି ସେ ବଞ୍ଚୁଲା, ତା'ଭଗବାନ 
ଜାଣନ୍ତି । ତେବେ ତା'ର ଆୟୂୁସ ଥୁଲା । ଏକଲବ୍ୟ ଲଟାପତ୍ରର ରସ ଟିକିଏ 
ଲଗାଇ ଦେଇଥ୍‌ଲା । ଏଣୁ ତେଣୁ କଣ ଟିକିଏ ଖାଇବାକୁ ଦେଇଥ୍‌ଲା । ସେ 
ବଂଚିଗଲା । 


ଏବେ ତା' ପାଇଁ ଆଉ ଗୋଟିଏ ପିଞ୍ଜରା ବନେଇବାକୁ ହୋଇଚି । 
ତେବେ ନେଉଳ ବେଶି ସମୟ ପିଞ୍ଜରାରେ ରହିବାକୁ ସୂଖ ପାଏ ନାହିଁ । 
ସବୁବେଳେ ଏକଲବ୍ଯ ପଚେ ପଛେ ବ୍ୂଲୁଥାଏ । ମନ ଖୂସିଥ୍‌ଲେ ଏକଲବ୍ୟ 
ତାକୁ ଟିକିଏ ଆଉଁଶି ଦିଏ, ଗେଲ କରିଦିଏ । 


୧୬ 


ଆଉ ଅଛି ଗୋଟିଏ ବଳିଆ କୁକୁର । ସେ ବି ପିଲାବେଳେ ଆସିଥୁ୍‌ଲା | 
ମା'ଠୁ ଦୂରେଇ ଯାଇ ବଣବାଟରେ ଏଣେ ତେଣେ ଦୌଡ଼ି ଦୌଡ଼ି ମା'କର 


ଖୋଜୁଥ୍ଲାବେଳେ ଏକଲବ୍ୟର ନଜରରେ ପଡ଼ିଥୁଲା । ଏକଲବ୍ୟ ତାକ୍ର ବି 
ଗୋଟାଇ ଆଣିଥୁଲା । 


fo 
ଏବେ ସେ ଏକଲବ୍ୟର ଶିକାରୀ ସାଥୀ । ବଡ଼ ହୋଇଗଲାଣି । ଗେଧକା 
ହୋଇ ମୁଠୂଣିଏ ଉଚା କ୍ୂକୁରଟିଏ । ସବ୍ରବେଳେ ଏକଲବ୍ଯର ପଛେ ପଛେ 
ଥାଏ । 
ଏଇମାନଙ୍କୁ ନେଇ ଏକଲବ୍ଯର ସଂସାର । ଏକଲବ୍ଯ ଏମାନଙ୍କ 
ପାଇଁ ଖାଇବା ଯୋଗାଡ଼ କରେ । ମାଠିଆରେ ଝରଣାରୁ ପାଣି ଆଣି 


୧୭ 


ଗଛରେ ଢାଳେ। ବଣରୂ ଫଳମୂଳ ତୋଳି ଆଣେ । ଶିକାର କରି 
ଆଣେ । 

ପାହାଡ଼ ଉପରୂ ଝର ଝର ହୋଇ ଝରି ଆସୂଚି ଯୋଉ ଝରଣାଟି, 
ସେଥ୍‌ରେ ବର୍ଷର ବାରମାସ ପାଣିଥାଏ । ଛୋଟ ଛୋଟ ମାଛ ସାଲୁ ସାଲୁ 
ହେଉ ଥାଆନ୍ତି । ଏକଲବ୍ୟ ମାଛକୁ ସେତେ ଭଲ ପାଏ ନାହିଁ । ଏକୁଟିଆ ମାଛ 
ଧରିବାରେ ବି ବହୁତ ଅସୁବିଧା । 

ତେବେ ନେଉଳ ପିଲାର ମାଛରେ ସଉକି । ମାଛ ଶୁଖୁଆ ଟିକିଏ ନ 
ହେଲେ, ତା'ର ନ ଚଳେ | ଝରଣା କୂଳରୁ ବାଉଁଶ କାଟି ଏକଲବ୍ୟ ସେଥ୍‌ରେ 
ଗୋଟିଏ ଖଇଚି ତି ଆରି କରିଚି । ସଞ୍ଜ ବେଳୈ ଯାଗା ଦେଖି ବସାଇ ଦେଇ 
ଆସେ । ସକାଳକୁ ଖଇଁଚି ମାଛରେ ଭର୍ତି । 

ନେ୍୍ମଳ ତା'ର କେତେ ଖାଇବ ଖାଉ | ଯେତେହେଲେ ଜୀବଟିଏ ତାକୁ 
ଆଶ୍ରା କରି ପଡ଼ିଚିତ ! 

ନେଉଳ ଆଉ ମୟୂର ଡରରେ ସାପ ଭୁଲ୍‌ରେ ବି ତା'ର ଘର ଆଡ଼େ 
ଆସନ୍ତି ନାହି । ସେ ଆଡ଼ୁ ଏକଲବ୍ୟ ନିଶ୍ଚିନ୍ତ । 

କୁକୁର ପିଲାଟି ଯୋଗୁଁ ଶିକାରର ବି ଅଭାବ ନାହିଁ । ଏକଲବ୍ୟ ଖାଇବା 
ପିଇବା କାମଟା ବଢ଼ାଇ ଦେଇ ସବୁବେଳେ ଧନୁତୀର ଚଳାଇବା କାମରେ 
ଲାଗିଥାଏ । 

ଦିନ କେଇଟାରେ ତା'ର ହାତ ଏମିତି ଦୋରସ୍ତ ହୋଇଗଲାଣି ଯେ 
ଉଡ଼ନ୍ତା ଚଡ଼େଇର ‹ ର ବି ଖସେଇ ଦିଏ। 

ସବ୍ର ସେଇ ଗୁରୁଙ୍କ ଦୟା । 

® 


ବିନା ଗୁରୁରେ ଶିକ୍ଷ। 


ସମୟ ପାଣି ଭଳି ବହି ଯୀଉଛି। 


ଏକଲବ୍ୟର ଶିକ୍ଷା ବି ଚାଲିଚି । ଖୁବ୍‌ ସକାଳୁ ସେ ଉଠି ପଡ଼େ । 
ନିତ୍ୟକର୍ମ ବଢ଼ାଇ ଆଗ ଟୁରୂଦେବଙ୍କ ପାଦରେ ନମସ୍କାର କରେ । ତା'ପରେ 
ଆରମ୍ଭ ହୁଏ, ତା'ର ତୀର ଚାଳନା: 

ଯେଉଁଦିନ ଏଠି ସେ କୁଡ଼ିଆ ବାନ୍ଧିଲା ସେଇଦିନ ଆଗ ସେ ଦ୍ରୋଣଙ୍କର 
ଗୋଟିଏ ମୂର୍ରି ମାଟିରେ ତିଆରି କଲା । ଦ୍ରୋଣଙ୍କୁ ଯେମିତି ଦେଖିଥ୍‌ଲା, ମନରୁ 
ସେମିତି ମୂର୍ରିଟିଏ , ଗଢ଼ିଦେଲା । 


୧୯ 


ବଣରୁ ଫୁଲ ତୋଳି ଆଣି ମାଳଟିଏ ତିଆରି କରି ମୂର୍ଭିର ଗଳାରେ ପିନ୍ଧାଇ 

ଦେଲ | ତା'ପରେ ସେଇଠି କିଛି ବେଳଯାଏ ଆଖି ବୁଜି ବସିଲା । 

ତା” ମନରେ ନୂଆ ସାହସ ଆସିଗଲା । ତାକୁ ଜଣାଗଲା, ଗୁରୁଦେବ 
ତା'ପାଖରେ ଅଛନ୍ତି । ହାତଧରି କଣ କରିବାକୁ ହେବ ତାକୁ ବତାଇ 
ଦେଉଛନ୍ତି । 

ପ୍ରଥମେ ପ୍ରଥମେ ସେ ଖଶ୍ଡିଏ କାଠ ପଟାରେ ଚଟିହୁଦେଇ ଗୁରୁଙ୍କ ନାମ 
ସୁମରଣ କରି ଲାଖ ବିନ୍ଧୁଥ୍ଲା । 

ହାତ ଠିକ୍‌ ହେବାକୁ କିଛି ଦି 
ଅସୁବିଧା ହେଲା ନାହିଁ । ଯେଉଁଠି 
ସେଇଠି ବାଜେ । 


ନ ଲାଗିଗଲା । ତା' ପରେ ଆଉ ତା'ର 
କି ଲାଖ ବିନ୍ଧିବା କଥା ଶର ଯାଇ ଠିକ୍‌ 
ମାଟିରେ, କାଠରେ ଆଉ କେତେ ଗୁଡ଼ିଏ ମୂଭି ସେ ତିଆରି କରିଚି । 
ଶର ଚଳାଇବା ଅଭ୍ଯାସ କରିବା ଆଗରୁ ସେ ସେଗୁଡ଼ିକୁ ଅଲଗା ଅଲଗା 
ଜାଗାରେ ଥୋଇ ଦିଏ । ତା' ପରେ ମୂର୍ତିର ଯେଉଁ ଜାଗାକୁ ଶର ମାରିବା 
କଥା, ଗୋଟିଏ ଆଖି ବୃଜି ଆଗ ସେଇ ଜାଗାକୁ ଲକ୍ଷ୍ଯ କରେ । 
ଆଗଆଗ ପୂରା ମୂର୍ରିଟି ତାକୁ ଦେଖା ଯାଉଥ୍‌ଲା । ଧୀରେ ଧୀରେ ତା” 
ମନ ଠିକ୍‌ ହୋଇଗଲା । ଆଖିରେ ଖାଲି ସେ ଜାଗାଟି ଦେଖାଗଲା, ଯେଉଁ 
ଜାଗାକୁ ସେ ଶର ମାରିବାକୁ ଚାହୁଁ ଟି । ଜିଛି ବେଳଯାଏ ସେଇ ଜାଗାକୁ ଦେଖି 
ନେବା ପରେ, ସେ ଶର ଛାଡ଼ିଦିଏ । ଶର ଯାଇ ଠିକ୍‌ ଜାଗାରେ ବାଜେ । 


ସବ୍ର ଗୋଟିଏ ଦିନରେ ହୋଇ ନାହିଁ । ଆଗ ଆଗ ତ ଶର ଏଣେତେଣେ 
ବାଜୁଥ୍ଲା । ତେବେ ଏକଲବ୍ୟ ମୋଟେ ନିରାଶ ହେଉ ନ ଥୁଲା । ଥରକୁ ଥର 
ଚେଷ୍ଟା କରୁଥ୍ଲା । ଗୋଟିଏ ଜାଗାକୁ ଦଶଥର ଲାଖ କରୁଥୁଲା । 


ଆସ୍ତେ ଆସ୍ତେ ହାତ ଠିକ୍‌ ହେଲା । ଶର ବି ଠିକ୍‌ ଜାଗାରେ ବାଜିଲା । 
ଏକଲବ୍ୟ ଶର ଚଳାଇବାରେ ପକ୍‌କା ହୋଇଗଲା । 

ଶର ମାରି କେତେ ଗୁଡ଼ିଏ ଭାରି କଠିନ କାମ ବି କରିବାକୁ ଶିଖିଲା । 
ଶର ଗୁଡ଼ିକ ତାର ବୋଲକରା। ହୋଇଗଲେ । ଯାହା ସେ କରିବାକୁ ଚାହେଁ, 
ଶର ତା' କରନ୍ତି । 

ଏକଲବ୍ୟର ନିଜ ହାତ ଉପରେ ବିଶ୍ଵାସ ବଢ଼ିଗଲା । ଏବେ ଆଉ ସେ 
ନିଜ ହାତରେ ଗୁରୁଦେବଙ୍କ ମୂର୍ଭି ଗଳାରେ ଫୁଲମାଳ ପିନ୍ଧାଏ ନାହିଁ । ମାଳଟିକୁ 
ଥୋଇ ଦେଇ ଶର ଲାଖ କରେ । ତା'ପରେ ଛାଡ଼ିଦିଏ । ଶର ମାଳଟିକୁ ନେଇ 
ଠିକ୍‌ ଗୁରୁଙ୍କ ଗଳାରେ ପିନ୍ଧାଇ ଦିଏ । ତା'ପରେ ଆଉ ଗୋଟିଏ ଶରମାରି ସେ 
ଗୁରୁଙ୍କୁ ପ୍ରଣାମ କରେ । ଶର ଯାଇ ଠିକ ଗୁରୁଙ୍କ ପାଦ ପାଖରେ ଭୁଇଁରେ 
ଲାଖିଯାଏ । ସତେ ଯେମିତି ଏକଲବ୍ୟ ନିଜେ ଭୁଇଁରେ ମୁଣ୍ଡ ଲଗାଇ ଗୁରୁଙ୍କ 
ପ୍ରଣାମ କରୁଟି । 


~~ ~~ 


ଶର ଚଳାଇବା ଛଡ଼ା ଏକଲବ୍ଯ କୁସ୍ତି କରିବା ବି ଶିଖିଟି । ଅଗଣାର 
ଅରାଏ ଜାଗାରେ ବାଲି ପକାଇ ଗୋଟିଏ ଜାଗା ତିଆରି କରିଚି । ସେଇଠି 
ଡାଳମାନଙ୍କରେ ବାଲିର ବଡ଼ ବଡ଼ ପୁଡ଼ିଆମାନ ଝୁଲାଇ ରଖିଟି । କାଠର 
ଦ୍ୁଇଚାରିଟା ମୂୁଦ୍‌ଗର ବି ରଖିଚି । ବାଲି ପଡ଼ାରେ ମୁଅମାରି ସେ ବ୍ୟାୟାମ 
କରେ | ମୁଦ୍ଗର ବୁଲାଏ । 


ସୂର୍ଯ୍ୟ ଦେବତା ମୁଣ୍ଡ ଉପରକୁ ଆସିବା ଯାଏ, ତା'ର ବ୍ଯାୟାମ 
ଚାଲିଥାଏ । 


ତା'ପରେ କିଛି ବେଳଯାଏ ତାର ଛୁଟି । ପୂଣି ଆଉ ଥରେ ଆରମ୍ଭ 
କରେ ଉପର ବେଳା । ସଞ୍ଜ ବେଳଯାଏ ପୁଣି ବ୍ୟାୟାମ ଚାଲେ । 
ଦିନ ପରେ ଦିନ ଗଡ଼ି ଯାଉଥାଏ । ଏକଲବ୍ୟର ଶିକ୍ଷା ବି ଚାଲିଥାଏ । 
© 
ସଂଚତଂ' କହି ପହେ ମଲେ ମରିବି 


ଗୁରୁ ଦ୍ରୋଣ ନିଜର ଶିଷ୍ଯମାନଙ୍କ ନେଇ ବଣକୁ ଆସିଛନ୍ତି । ଶିକାରକୁ 
ଶିକାର ହେଦ। ଏଣେ ଶିଷ୍ୟମାନେ କିଏ କେମିତି ଶିଖିଛନ୍ତି, ତା'ବି ଜଣା 
ପଡ଼ିବ । 


୨୨ 


କୌରବ ଶହେ ଭାଇ ଅଛନ୍ତି । ପାଣ୍ଡବ ପାଞ୍ଚଭାଇ ବି ଅଛନ୍ତି । ସାଥ୍‌ରେ 
ଅଛନ୍ତି ଆଉ କିଛି ସୈନ୍ଯ । ବଣ ଜଙ୍ଗଲ କଥା । କେତେବେଳେ କଣ ଦରକାର 
ପଡ଼ିବ । 

ଦ୍ରୋଣ ରାଜା ପୁଅମାନଙ୍କୁ ଦୁଇଟି ଦଳରେ ବାଣ୍ଟି ଦେଲେ । ଗୋଟିଏ 
ଦଳରେ କୌରବମାନେ ଆଉ ଗୋଟିଏ ଦଳରେ ପାଣ୍ଡବମାନେ ରହିଲେ । 
ଦୁଇଦଳ ଦୁଇଆଡ଼େ ଗଲେ । 


କଥା ରହିଲା ଦ୍ରଇଘଡ଼ି ପରେ ଗୋଟିଏ ଜାଗାରେ ସେମାନେ ଏକାଠି 
ହେବେ । କିଏ କ ଣ ଶିକାର କରିଟି, ସେତିକିବେଳେ ତା ଜଣାଯିବ । 

ସମସ୍ତେ ଚାଲିଗଲେ । ଗୁରୁ ନିଜେ ଅଜନଙ୍କ ସାଙ୍ଗରେ ନେଇ ଜଙ୍ଗଲର 
ଶୋଭା ଦେଖି ଦେଖି ଆଗେଇ ଚାଲି ଥାଆନ୍ତି । ଚଢ଼େଇମାନଙ୍କର କିଚିରି 


ମିଟିରି, ବଣଜନ୍ଧମାନଙ୍କର ରଡ଼ି ଶୁଣା ଯାଉଥାଏ । ଦ୍ରୋଣ ଅନ୍ନ ସାଙ୍ଗରେ 
କଥାବାର୍ଭ। ହୋଇ, ହୋଇ ତାକୁ ଗଛଲତା ଚିହ୍ନାଇ ଚିହ୍ନାଇ ଚାଲି ଥାଆନ୍ତି । 

ହଠାତ୍‌ ଅର୍ଜୁନ କହିଲା, ଗୁରୁଦେବ । ଏ କ'ଣ ? 

ଦ୍ରୋଣ ଅର୍ଜୁନ ଯେଉଁ ଆଡ଼େ ଆଙ୍ଗୁଠି ଦେଖାଇଥ୍‌ଲା, ସେଇ ଆଡ଼େ 
ଅନାଇଲେ । ତାଙ୍କର ଆଶ୍ଚର୍ଯ୍ୟର ଠି କଣା ରହିଲା ନାହିଁ । 

ଶିକାର ବେଳେ ଶିକାରୀ କ୍ରକ୍ୂର ଆସନ୍ତି । ଆଜି ବି ଆସିଛନ୍ତି । ଗୋଟିଏ 
କ୍ରକୁର ବଣ ଭିତରୁ ଦଉଡ଼ି ଆସୂଚି । 

ଡରରେ ତାର ଦେହ ଥରୁଚି । ତେବେ ସେ ଭୁକି ପାରୁନାଇଁ । ତା'ପାଟିକୁ 
କିଏ ଭଲ କରି ସିଲେଇ କରି ଦେଇଚି । ଏମିତି ସିଲେଇ ଯେସେଥ୍‌ରେ ପବନ 
ଗଳିବାକୂ ବାଟ ନାହିଁ, କି ଟିକିଏ ରକ୍ତ ବି ବାହାରୁ ନାହିଁ । 

ଭାରି ଆଶ୍ଚର୍ଯ୍ୟ କଥା । କିଏ ଏମିତି କଲା । ଦ୍ରୋଣ ସବ୍ର ଦେଖିଲେ । 
ଚିହ୍ନିଲେ ଇଏ ପରଶୁ ରାମଙ୍କର ବିଦ୍ୟା । ଶରମାରି ପାଟି ସିଲାଇ କରି ହେବ । 
ଟିକିଏ ବି ଖଣ୍ଡିଆ ହେବ ନାହିଁ । 


ସେ ଭାରି କଠିନ କାମ । ଏ ବଣରେ ସେ ବିଦ୍ଯା। କିଏ ସାଧୁଟି ? 
ଦ୍ରୋଣ କିଛି ବ୍ରଝି ପାରୁ ନଥୁଲେ । 

ଅନ ବି କମ୍‌ ଆଶ୍ଚର୍ଯ୍ୟ ହୋଇ ନଥୁଲା । ଦ୍ରୋଣଙ୍କର ସିଏ ଅତି ପ୍ରିୟ । 
ଶରଚଳାଇବାର ସବ୍ର କଳ କୌଶଳ ଦ୍ରେ।ଣ ତାକୁ ଶିଖାଇ ଦେଇଛନ୍ତି । କିନ୍ତ 
ଏଭଳି ଚମତ୍‌କାର ବିଦ୍ୟା ତାକୁ ଜଣା ନାହିଁ। 


ସେ ଦ୍ରୋଣଙ୍କ ଆଡ଼େ ପଚାରିଲା ଆଖିରେ ଅନାଇଲା । 


୨୪ 


ଦ୍ରୋଣ କିଛି କହିଲେ ନାହିଁ । ବଣଟାଟରେ ଆଗେଇ ଚାଲିଲେ । ତେବେ 
ତାଙ୍କୁ ବେଶୀ ବାଟ ଯିବାକୁ ହେଲ। ନାହିଁ । ଗଛ ଲଟାର ଫାଙ୍କରୁ ଯେଉଁ ଦୃଶ୍ୟ 
ସେ ଦେଖିଲେ ସେଥ୍‌ରେ ଆଶଙ୍କାରେ ତାଙ୍କର ଛାତି ଥରି ଉଠିଲା । 

କୌରବ ଶହେ ଭାଇ ମାଟିରେ ଲୋଟୁଛନ୍ତି । ଶରମାରି-ସତେ ଯେମିତି କିଏ 


ତାଙ୍କୁ ଭୂଇଁ ସହିତ ଗୁଛି ଦେଇଚି । କିଛିକ୍ଷଣ ଆଗରୁ ଏଠି ଯେମିତି ଗୋଟାଏ 
ଭାରି ତୋଫାନ ବହି ଯାଇଚି । 


ଦ୍ରୋଣ ପାଖରେ ଯାଇଁ ଦେଖିଲେ । ରାଜ କମାରମାନେ କେହି ବଞ୍ଥ୍ଲା 
ଭଳି ତାଙ୍କୁ ଜଣାଗଲା ନାହି । 


କିଏ ଏମିତି କଲା ? ଏ ବଣରେ କ'ଣ କେହି ରାକ୍ଷସ କି ଯକ୍ଷ 
ରହୁଚି ? କେହି ତ କୁଆଡ଼େ ଦେଖା ଯାଉ ନାହାନ୍ତି । ଏଡ଼େ ବଳୁଆ 
ରାଜାପୂଅମାନେ । କିଏ ସେମାନଙ୍କର ଏ ଦଶା କରିଚି ? 

ଦ୍ରୋଣ କିଛି କୂଳ କିନାରା ପାଉ  ନଥ୍ଲେ | ହଠାତ୍‌ ବଣ ଭିତରୁ ଗୋଟିଏ 
ଯୁବକ ବାହାରି ଆସିଲା । ଦ୍ରୋଣଙ୍କୁ ଦେଖି ତା'ର ଖୁସିର ଠିକଣା ରହିଲା 
ନାହିଁ । ସେ ଆସି ତାଙ୍କୁ ପ୍ରଣାମ କଲା । 

ଯୁବକ ଆଉ କେହି ନୃହେଁ, ଏକଲବ୍ୟ । ଏହା ଭିତରେ ଅନେକ ଦିନ 
ଚାଲି ଗଲାଣି । ଦ୍ରୋଣ ତାକୁ ଥରେ ମାତ୍ର ଦେଖିଥୁଲେ । ସେଇ ବାରୁଣାବନ୍ତର 
ଆଖେଡ଼ାରେ । ସେତେବେଳେ ସିଏ ପିଲାଟିଏ ହୋଇଥଲା । ଏବେ ତ ସେ 
କେତେ ବଡ଼ ହୋଇ ଗଲାଣି । ଦ୍ରୋଣ ଚିହ୍ନନ୍ତେ କେମିତି ? 

ଏକଲବ୍ୟ କିନ୍ଧ ତାଙ୍କ ଠିକ୍‌ ମନେରଖିଚି। ଦ୍ରୋଣ ପଚାରିଲେ 
' 'ରାଜକୁମାରମାନଙ୍କର ଏ ଦଶା କିଏ କରିଚି ? ତୁ ? 

ନରମ କଣ୍ଠରେ ଏକଲବ୍ୟ କହିଲା--ହଁ ଗୁରୁଦେବ । 

ଦ୍ରୋଣ କହିଲେ--ସେମାନଙ୍କର ଦୋଷ ? ଏକଲବ୍ୟ ଭୁଇଁକୁ ଅନାଇଁ 
କହିଲା -- ସେମାନେ ମୋତେ ବିନା କାରଣରେ ଅପମାନ ଦେଲେ। ମୋ 


କୂଳକୁ; ବାପ ମାଙ୍କୁ ନିନ୍ଦା କଲେ । ସେଇଥ୍‌ ପାଇଁ ମୁଁ ସେମାନଙ୍କୁ ଦଣ୍ଡ 
ଦେଇଚି । 


ର 


୨୬ 


ଏକଲବ୍ୟ କହିଲା ନାହିଁ ଯେ, ଏଇ ଦିନଟି ପାଇଁ ସେ ଅସ୍ତ୍ର ଚାଳନା 
ଶିଖୁଥ୍ଲା । ଅନେକ ଦିନ ଆଗରୁ ଦୁର୍ଯ୍ୟୋଧନ ତାକୁ ଯେଉଁ ଅପମାନ 
ଦେଇଥ୍ଲା । ଆଜି ସେ ତା'ର ପ୍ରତିଶୋଧ ନେଇଚି । ସାରା ଦୁନିଆ ଦେଖିବ 
ଖାଲି ଉଚ୍ଚ କୂଳରେ ଜନମିଲେ, କେହି ବଡ଼ ମଣିଷ ହୋଇଯାଏ ନାହିଁ । 
ଆଜି ତା'ର ବଡ଼ ଖୁସିର ଦିନ । 


ଦ୍ରୋଣ ମନେ ମନେ କଣ ଭାବ୍ରଥ୍‌ଲେ । ଦୂର୍ଯ୍ୟୋଧନର ସ୍ଵଭାବ ସେ 
ଜାଣନ୍ତି । କଣ୍ଟା ବାଡ଼ରେ ଲୁଗା ପକାଇ କଳି କରିବା ହେଉଚି ତା'ର ପ୍ରକୃତି । 
ତେବେ ସେ ଭୀଷ୍ଟଙ୍କ କ'ଣ ଜବାବ ଦେବେ ? ତାଙ୍କରି ଭରସାରେ ସେ 
ରାଜକୂମାରମାନଙ୍କ ବଣକୁ ପଠାଇଥୁଲେ ସିନା । 

ଦ୍ରୋଣ କହିଲେ, ଏଇ ଛୋଟ କଥାଟା ପାଇଁ ତୁ ଏତେଗ୍ୂଡ଼ିଏ 
ରାଜକୂମାରଙ୍କ ମାରି ଦେଲୁ ? 

ଏକଲବ୍ୟ ସେମିତି ଅନାଇ ଜବାବଦେଲା- - ଅପମାନ ଛୋଟିଆ ନୁହେଁ । 
ତା'ପରେ ଏମାନେ କେହି ମରି ନାହାନ୍ତି । ଅଚେତ ହୋଇ ପଡ଼ିଛନ୍ତି । 

ଦ୍ରୋଣଙ୍କର ମନରେ ବଳ ଫେରି ଆସିଲା। ସେ କହିଲେ, ତୁ 
ଏମାନଙ୍କର ଚେତା ଫେରାଇ ଆଣି ପାରିବ୍ର ? 

ଏକଲବ୍ୟ କହିଲ।- - ପାରିବି । ତା'ପରେ ସେ ସେଇଠି ଗୋଟିଏ ଆଣ୍ତ 
ପକାଇ ବସି ପଡ଼ିଲା । ଶର ମୂଣାରୁ ଶରଟିଏ କାଢ଼ି, ମୁଣ୍ଡରେ ଲଗାଇ କଣ 
ଗୁଣୁ ଗୁଣୁ ହେଲା । ତା'ପରେ ଶରଟିକୁ ଛାଡ଼ିଦେଲା । 

ବଡ଼ ଆଚମ୍ଭିତ କଥା । ଦେଖୁ ଦେଖୁ ସବ୍ର ରାଜକ୍ୂରମାର ନିଦରୁ ଉଠିଲା 
ପରି ଉଠିପଡ଼ିଲେ । ଦ୍ରୋଣ ଖୁସି ହେଲେ । ତା'ପରେ କହିଲେ--ଏ କୁକୁରଟିର 
ଦଶା ବୋଧ ହୁଏ ତୂଇ କରିଚୁ ? 

ଏକଲବ୍ୟ କହିଲା-- ଥରକୁ ଥର ଭୁକି ମୋର ଶିଖିବା ସମୟରେ ବଡ଼ 
ଗୋଳମାଳ କଲା । I 


ଦ୍ରୋଣ ହସି ଉଠିଲେ । କହିଲେ, ଆଉ ତାକୁ କଷ୍ଟ ଦେ ନାହିଁ । 


ଏକଲବ୍ଯ ଦ୍ରୋଣଙ୍କର ମନର କଥା ବୂଝିଲା। ସେ ପୁଣି ଗୋଟିଏ 
ଶରମାରି କ୍ରକ୍ରରଟିର ପାଟି ସିଲେଇ ଖୋଲି ଦେଲା । 


୨୭ 


ଦ୍ବୋଣ ଏଥର କମ୍‌ ଆଚମ୍ଭିତ ହେଲେ ନାହିଁ। ଏଡ଼େ ଟିକିଏ ପିଲା। 
କାହାଠୁ ଶିଖିଲା ଏ ଗହନ ବିଦ୍ୟା ? ମନ କଥା ମନରେ ରଖ ସେ ଏକଲବ୍ୟକୁ 
ପଚାରିଲେ, ଗୋଟିଏ କଥା ସତ କହିବୁ, ତୁ କାହାଠୁ ଏ ଅସାଧ୍ଯ ବିଦ୍ୟା 
ଶିଖିଚୁ ? 

ଏକଲବ୍ୟ କହିଲା --ମୋ ସାଙ୍ଗରେ ଆସନ୍ତୁ । ଦ୍ରୋଣ ଏକଲବ୍ୟ ପଛରେ 


ଚାଲିଲେ । ତାଙ୍କ ପଛରେ ରାଜକୁମାରମାନେ । ଏକଲବ୍ୟ ତାଙ୍କୁ ବାଟ କଢ଼ାଇ 

ନଜ ଆଶ୍ରମକୁ ନେଇଗଲା । ତା ପରେ ମାଟର ଦ୍ରୋଣଙ୍କୁ ଦେଖାଇ କହଲା 
ଏଇ ମୋର ଗୁରୁ । 


ଦ୍ରୋଣ ଆଶ୍ଚର୍ଯ୍ୟ ହେଲେ । ଅବିକଳ ତାଙ୍କରି ମୂରି । ପଚାରିଲେ ତୁ ତାଙ୍କୁ 
ଚିହ୍ନ ? 

ନରମ କଣ୍ଠରେ ଏକଲବ୍ୟ କହିଲା ଆପଣଙ୍କର ମନେ ନାହିଁ । କେତେ 
ଆଶା ନେଇ ମୁଁ ବାରୁଣାବନ୍ତ ଯାଇଥ୍‌ଲି । ଖାଲି ହାତରେ ସେଠୁ ଫେରି ଆସିଲା 


~~ — —~ ~~ 


ଦୟାରୁ । 


୨୮ 


ଦ୍ରୋଣଙ୍କର ସବ୍ର ମନେ ପଡ଼ିଗଲା । ସେ ଦିନର ସେଇ ଶବର ପିଲା । 
ଦୃର୍ଯ୍ୟୋଧନର ଝିଙ୍ଗାସ କଥା । ପିଲାଟିର ଲୁହ ଛଳ ଛଳ ଆଖି । 
ଯାହା ହୋଇଟି ଭଲ ହୋଇଚି । ଭଗବାନ କାହାରି ଗର୍ବ ସହନ୍ତି 
ନାହିଁ । 


ଦ୍ରୋଣ କହିଲେ ତୁ ଆଜି ମୋତେ ଯାହା ଦେଖାଇଲୁ ନିଜ ଆଖିରେ ନ 
ଦେଖିଥ୍‌ଲେ, ମୁଁ ବିଶ୍ଵାସ କରି ପାରି ନଥାନ୍ତି । କେହି ' ବିଶ୍ଵାସ କରିବେ ନାହିଁ । 
ସାଧନା ବଳରେ ତୁ ଆଜି ଅସମ୍ଭବକୁ ସମ୍ଭବ କରିଚୁ । ଆଜି ଭାରତରେ 
ତୋଭଳି ଯୋଦ୍ଧା କେହି ନାହିଁ । ଆଶୀର୍ବାଦ କରୁଚି ଭଗବାନ ତତେ ଭଲରେ 
ରଖନ୍ତୁ । 

ଦ୍ରୋଣ ଏଥର ଯିବାକୁ ବାହାରିଲେ । ଅର୍ଜୁନ ପାଇଁ ତାଙ୍କ ମନରେ ଚିନ୍ତା 
ହେଉଥଲା । ଦୃନିଆର ଶ୍ରେଷ୍ଠ ଧନୁର୍ବର କରି ସେ ତାକୁ ଗଢ଼ିଥ୍‌ଲେ । ଏବେ 
ସେ ଏକଲବ୍ୟର କୋଉ ପାସଙ୍ଗରେ ପଡ଼ିବ ? 

ଏକଲବ୍ୟ ବିନୀତ ହୋଇ କହିଲା--ମୋ ଆଶ୍ରମରେ ଆପଣଙ୍କ ପାଦ 
ପଡ଼ିଚି । ମୁଁ ଆଜି ଧନ୍ୟ । ଆପଣ ମୋର ଗୁରୁ । ଶୁଣିଚି ଦକ୍ଷିଣା ନ ଦେଲେ 
ବିଦ୍ୟା କାମ କରେ ନାହିଁ । ମୁଁ ଗୁରୁ ଦକ୍ଷିଣା ଦେବାକୁ ଚାହେଁ । 

ଦ୍ରୋଣ ଟିକିଏ ଭାବିଲେ । କହିଲେ--ଦକ୍ଷିଣା ଦେବୁ ? ତେବେ ସତ୍ଯ 
କର | 

ଏକଲବ୍ୟ ତିନିଅର ସତ୍ୟ କଲା । 

ଦ୍ରୋଣ ଏକଲବ୍ୟର ଡାହାଣ ହାତ ବ୍ରଢ଼ା ଆଙ୍ଗୁଠିଟିକୁ ଟାଣି ଧରିଲେ । 
କହିଲେ--ଏଇ ମୋର ଦକ୍ଷିଣା । ଏଇଟିକୁ କାଟି ମୋତେ ଦେବ୍ର । 

ଏକଲବ୍ୟ ସବୁ ବୁଝିଲା । ବୁଢ଼ା ଆଗୃଠିଟିକୁ କାଟିଦେଲେ, ବଂଚିଥୁ୍‌ବା 
ଯାଏ ସେ ଆଉ ଧନୁ ଚଳାଇ ପାରିବ ନାହି । ସବ୍ର ସାଧନା ତାର ବେକାର 
ହୋଇଯିବ । 

ତଥାପି ସେ ମନକଷ୍ଟ କଲା ନାହିଁ । ସେ ଜାଣେ ସେ ହାତରେ ଧନୁ ଧରି 


ଠିଆହେଲେ, „ଦ୍ରୋଣଙ୍କର ଏହି ଶିଷ୍ୟମାନେ କେହି ତା'ର ସମକକ୍ଷ ହୋଇ 
ପାରିବେ ନାହିଁ । 


କାହିକି ସେ ସତ୍ୟ କରିଚି । ସତ୍ଯପାଇ ଦରକାର ହେଲେ ଜୀବନ ଦେବ । 
ଆଙ୍ଗୁଠିତ ସାମାନ୍ୟ କଥା । 

ଅଣ୍ଟାରୁ ଗୋଟିଏ ଦାଢ଼ୁଆ ଛୁରୀ ବାହାରକରି ଆଖି ପିଛୁଳାକେ ଏକଲବ୍ୟ 
ଜିଜର ବ୍ୂଢ଼ା ଆଙ୍ଗୁଠିଟିକୁ କାଟି ପକାରଲା । ହସି ହସି ତାକୁ ନେଇ ଦ୍ରୋଣଙ୍କ 
ପାଦ ପାଖରେ ଥୋଇ ଦେଲା । 

ଗୋଟିଏ ସାମାନ୍ୟ ଶବର ପିଲା ପାଖରେ ଦ୍ରୋଣ ଆଜି ଛୋଟ ହୋଇ 
ଯାଇଥ୍ଲେ ! ତାଙ୍କ ଆଖିରେ ଲୁହ ଟଳମଳ କରୁଥଲା । ସେ ଆଖିବ୍ରଜି ଚୂପ୍‌ 
ତାପ୍‌ ଏକଲବ୍ଯକୁ ଆଶୀର୍ବାଦ କରୁଥ୍‌ଲେ । 

ଏ ଭିତରେ କେତେ ହଜାର ବର୍ଷ ବିତିଗଲାଣି । ଆଜି ଦ୍ରୋଣ ନାହାନ୍ତି 
କି ଶବର ପିଲା ଏକଲବ୍ଯ ବି ନାହିଁ । ତେବେ ତା'ର ସାଧନାର କାହାଣୀ 
ଗୁରୁଭକ୍ତିର କଥା ଆଜି ସଂସାରରେ ସମସ୍ତେ ଜାଣନ୍ତି । 


ଏକଲବ୍ୟ କାଳକାଳକୁ ଅମର ରହିଥୁବ । 
e 


